

ବ୍ରାଜିଲର ରିଓ ଡି ଜେନେରିଓରେ BRICS ଶିଖର ସମ୍ମିଳନୀ ଅବସରରେ ଭାରତର ପ୍ରଧାନମନ୍ତ୍ରୀଙ୍କର କ୍ୟୁବାର ରାଷ୍ଟ୍ରପତିଙ୍କ ସହ ସାକ୍ଷାତ

ଜୁଲାଇ 06, 2025

ଭାରତର ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ଆଜି ବ୍ରାଜିଲର ରିଓ ଡି ଜେନେରିଓରେ ଆୟୋଜିତ ହୋଇଥିବା 17ତମ BRICS ଶିଖର ସମ୍ମିଳନୀ ଅବସରରେ କ୍ୟୁବାର ରାଷ୍ଟ୍ରପତି ମହାମହିମ ମିଗୁଏଲ ତିୟାଜ-କେନେଲ ବରମୁଡେଜଙ୍କ ସହିତ ସାକ୍ଷାତ କରିଥିଲେ। ଭାରତର ପ୍ରଧାନମନ୍ତ୍ରୀ ଏହା ପୂର୍ବରୁ 2023 ମସିହାରେ ଜୋହାନସବର୍ଗରେ ଆୟୋଜିତ ହୋଇଥିବା BRICS ଶିଖର ସମ୍ମିଳନୀରେ କ୍ୟୁବାର ରାଷ୍ଟ୍ରପତି ତିୟାଜ-କେନେଲଙ୍କ ସହିତ ସାକ୍ଷାତ କରିଥିଲେ, ଯେଉଁଠାରେ କ୍ୟୁବା ଏକ ବିଶେଷ ନିମନ୍ତ୍ରିତ ସଦସ୍ୟ ଥିଲା।

2. ଉଭୟ ନେତୃବୃନ୍ଦ ଆର୍ଥିକ ସହଯୋଗ, ବିକାଶ ସହଭାଗିତା, ଫିନଟେକ୍, କ୍ଷମତା ନିର୍ମାଣ, ବିଜ୍ଞାନ ଓ ପ୍ରଯୁକ୍ତି, ବିପର୍ଯ୍ୟୟ ପରିଚାଳନା ଓ ସ୍ୱାସ୍ଥ୍ୟସେବା କ୍ଷେତ୍ରରେ ଦ୍ୱିପାର୍ଶ୍ୱିକ ସମ୍ପର୍କର ସମୀକ୍ଷା କରିଥିଲେ। ଡିଜିଟାଲ୍ କ୍ଷେତ୍ରରେ ଭାରତର ବିଶେଷଜ୍ଞତାକୁ ସ୍ୱୀକାର କରି, ରାଷ୍ଟ୍ରପତି ତିୟାଜ-କେନେଲ୍ ଭାରତର ଡିଜିଟାଲ୍ ପବ୍ଲିକ୍ ଇନଫ୍ରାଷ୍ଟ୍ରକଚର୍ ଏବଂ UPI ପ୍ରତି ଆଗ୍ରହ ପ୍ରକାଶ କରିଥିଲେ। ପ୍ରଧାନମନ୍ତ୍ରୀ କ୍ୟୁବା ଦ୍ୱାରା ଭାରତୀୟ ଫାର୍ମାକୋପିଆକୁ ମାନ୍ୟତା ଦେବା ବିଷୟର ପ୍ରଶଂସା କରିଥିଲେ, ଯାହାଫଳରେ ଭାରତୀୟ ଜେନେରିକ ଔଷଧ ଉପଲବ୍ଧ କରିହେବ।

3. ସ୍ୱାସ୍ଥ୍ୟ, ମହାମାରୀ ଏବଂ ଜଳବାୟୁ ପରିବର୍ତ୍ତନ ସମେତ ଗ୍ଲୋବାଲ ସାଉଥ୍ ପାଇଁ ଚିନ୍ତାଜନକ ପ୍ରସଙ୍ଗଗୁଡ଼ିକ ଉପରେ କାମ କରିବା ନିମନ୍ତେ ଉଭୟ ନେତୃବୃନ୍ଦ ସହମତ ହୋଇଥିଲେ। ଉଭୟ ଦେଶ ମଧ୍ୟରେ ବହୁପାର୍ଶ୍ୱିକ କ୍ଷେତ୍ରରେ ସହଯୋଗକୁ ସେମାନେ ପ୍ରଶଂସା କରିଥିଲେ।

ରିଓ ଡି ଜେନେରିଓ

ଜୁଲାଇ 06, 2025